

35/12/2021

DESPATCHED
On... 25/01/22



സംസ്ഥാന വിവരാവകാശ കമ്മീഷൻ, കേരളം
പുന്നൻ റോഡ്, തിരുവനന്തപുരം 695 001

Tel: 0471- 2561631, 2561614, 2561615, Fax: 0471-2330920

Email:- sic.ker@nic.in

ഹർജി നമ്പർ AP.No.161(5)/18/SIC
തീർപ്പുകൾപ്പിച്ചുകൊണ്ടുള്ള നടപടിക്രമം
File No. 728/SIC-G7/2018

സന്നിഹിത

ശ്രീമതി ശ്രീലത പി.ആർ., സംസ്ഥാന വിവരാവകാശ കമ്മീഷണർ
ഉത്തരവ് തീയതി: 30.12.2021

ശ്രീ. സുരേഷ് കുമാർ. ആർ,
കാഞ്ഞിരംവിളവീട്,
തണ്ണിക്കോണം,
ആൽത്തറമുക്ക്, ആലംകോട് (വഴി),
തിരുവനന്തപുരം- 695 102.

അപ്പീൽ ഹർജിക്കാരൻ

സ്റ്റേറ്റ് പബ്ലിക് ഇൻഫർമേഷൻ ഓഫീസർ &
സുപ്രണ്ട് (പരിശോധനാ വിഭാഗം)
സിവിൽ സ്റ്റേഷൻ, കൂടപ്പനക്കുന്ന്,
കളക്ടറേറ്റ്, തിരുവനന്തപുരം.

എതിർകക്ഷികൾ

അപ്പീൽ അധികാരി &
ഡെപ്യൂട്ടി കളക്ടർ (ജനറൽ),
സിവിൽ സ്റ്റേഷൻ, കൂടപ്പനക്കുന്ന്,
കളക്ടറേറ്റ്, തിരുവനന്തപുരം.

ഉത്തരവ്

6(1) അപേക്ഷ തീയതി	18.11.2017
പബ്ലിക് ഇൻഫർമേഷൻ ഓഫീസറുടെ മറുപടി	--
ഒന്നാം അപ്പീൽ	06.12.2017
അപ്പീൽ അധികാരിയുടെ തീരുമാനം	03.01.2018
രണ്ടാം അപ്പീൽ	20.01.2018
ഹിയറിംഗ് തീയതി, സ്ഥലം	02.09.2021, (അഡിയോ ഹിയറിംഗ്)
എതിർകക്ഷി	അജരായിരുന്നൂ

അപ്പീൽ പരിഗണനാക്കർ


2021

ole

1. അപ്പീൽ ഹർജിക്കാരൻ എസ്.പി.ഐ.ഒ മുന്മാകെ സമർപ്പിച്ച അപേക്ഷയിൽ ആവശ്യപ്പെട്ടത്, ബഹു. റവന്യൂ മന്ത്രിക്ക് 18.02.2017 ൽ സമർപ്പിച്ച പരാതിയുമായി ബന്ധപ്പെട്ട് 21.06.2017 ൽ പരിശോധനാവിഭാഗം സീനിയർ സൂപ്രണ്ട് മുന്മാകെ ഹാജരായി മൊഴി നൽകിയിരുന്നു. ഇതിനെ തുടർന്ന് എന്തെങ്കിലും നിയമ നടപടി സ്വീകരിച്ചിട്ടുണ്ടെങ്കിൽ അതിന്റെ വിവരം, ടി പരാതിയെ തുടർന്ന് നഗരൂർ വില്ലേജ് ഓഫീസർക്കെതിരെ എന്തെങ്കിലും തരത്തിലുള്ള നടപടി സ്വീകരിച്ചിട്ടുണ്ടെങ്കിൽ എന്താണ് നടപടി അതിന്റെ വ്യക്തമായ വിവരവും പകർപ്പും എന്നിവയാണ്.
2. പ്രസ്തുത അപേക്ഷയ്ക്ക് ഒന്നും രണ്ടും എതിർകക്ഷികളിൽ നിന്നും ലഭിച്ച വിവരം തൃപ്തികരമാകാത്തതിനെ തുടർന്ന് കമ്മീഷൻ മുന്മാകെ രണ്ടാം അപ്പീൽ സമർപ്പിച്ചു. അപ്പീൽ ഫയലിൽ സ്വീകരിച്ച കമ്മീഷൻ 02.09.2021 തീയതി ഇരുകക്ഷികളേയും ടെലഫോൺ സംവിധാനത്തിലൂടെ കേൾക്കാൻ നിശ്ചയിച്ചു. അന്നേ ദിവസം നടന്ന ഹിയറിംഗിൽ ഒന്നാം എതിർകക്ഷിയും അപ്പീൽ ഹർജിക്കാരനും പങ്കെടുക്കുകയുണ്ടായി.
3. ഒന്നാം എതിർകക്ഷി കമ്മീഷൻ മുന്മാകെ അറിയിച്ചത്, അപ്പീൽ ഹർജിക്കാരന്റെ വിവരാവകാശ നിയമപ്രകാരമുള്ള അപേക്ഷയിൽ ആവശ്യപ്പെട്ട ജില്ലാ കളക്ടറുടെ ഉത്തരവിന്റെ പകർപ്പ് നൽകുന്നതിന് അപേക്ഷാഫീസായ 2/- രൂപ ഒടുക്കുന്നതിനും മറ്റ് നടപടികളുടെ വിവരം ഉൾപ്പെടെ 27.11.2017 ന് ടിയാന് നൽകി എന്നും എന്നാൽ ടിയാന് മറുപടി ലഭിച്ചില്ല എന്ന് കാണിച്ച് ഒന്നാം അപ്പീൽ നൽകുകയും അപ്പീൽ തീരുമാനത്തെ തുടർന്ന് നഗരൂർ വില്ലേജ് ഓഫീസറായ ശ്രീമതി ജയശ്രീക്കെതിരെ താക്കീതു നൽകിക്കൊണ്ടുള്ള ജില്ലാ കളക്ടറുടെ ഉത്തരവിന്റെ പകർപ്പ് 06.02.2018 ന് നൽകി എന്നും ഒന്നാം എതിർകക്ഷി അറിയിക്കുന്നുണ്ട്. കൂടാതെ വില്ലേജ് ഓഫീസറുടെ സാങ്കേതിക ജ്ഞാനകുറവും സിസ്റ്റത്തിന്റെ തകരാറും കാരണമാണ് ഇത്തരത്തിൽ ഒരു വീഴ്ച വന്നതെന്നും ഇത്തരത്തിലുള്ള വീഴ്ചകൾ ഉണ്ടാകാതിരിക്കാൻ വേണ്ടത്ര പഠനം നടത്തി പൊതുജനങ്ങൾക്ക് സേവനം നൽകേണ്ടതാണെന്ന് കാണിച്ച് വില്ലേജ് ഓഫീസർക്ക് ഒരു താക്കീത് നൽകി കൊണ്ട് 31.01.18 തീയതി ജില്ലാ കളക്ടർ നടപടിക്രമം നൽകിയിട്ടുണ്ട് എന്നും അറിയിച്ചു.
4. ഓൺലൈൻ പോക്കുവരവ് സാങ്കേതിക ജ്ഞാനകുറവും സിസ്റ്റത്തിന്റെ തകരാറും കാരണമാണ് പോക്കുവരവ് നടത്തുന്നതിൽ കാലതാമസം വന്നത് എന്നകാരണം ഒരിക്കലും ന്യായീകരിക്കാൻ കഴിയില്ലെന്നും സമയബന്ധിതമായി പോക്കുവരവ് നടക്കാത്തതിനാൽ ധാരാളം മാനസികപ്രയാസങ്ങൾ ഉണ്ടായി എന്നും വെറും ഒരു താക്കീത് നൽകി അവസാനിപ്പിക്കാവുന്ന വീഴ്ചയല്ല വില്ലേജ് ഓഫീസറുടെ ഭാഗത്തു നിന്നും ഉണ്ടായിട്ടുള്ളതെന്നും കമ്മീഷൻ ആവശ്യപ്പെട്ടതു പ്രകാരമുള്ള റിപ്പോർട്ടിന്റെ പകർപ്പ് ലഭ്യമായിട്ടില്ല എന്നുമാണ് അപ്പീൽ ഹർജിക്കാരൻ കമ്മീഷനെ അറിയിച്ചത്.
5. അപ്പീൽ ഹർജിക്കാരൻ മുന്മാകെ സമർപ്പിച്ച അപേക്ഷയും പരിശോധിച്ചതിന് ശേഷം അപ്പീൽ ഹർജിക്കാരൻ മുന്മാകെ സമർപ്പിച്ച അപേക്ഷയിൽ ഉൾപ്പെടുത്തിയ വിവരങ്ങൾ അനുസരിച്ച് താക്കീത് നൽകിയിട്ടുണ്ട് എന്നും അറിയിച്ചു.

കമ്മീഷൻ നിരീക്ഷിക്കുന്നു. ഭാവിയിൽ ഇത്തരത്തിലുള്ള വീഴ്ചകൾ ഉണ്ടാകാതിരിക്കാൻ ടി വ്യക്തിയെ ഏതെങ്കിലും തരത്തിലുള്ള അച്ചടക്കനടപടിക്ക് വിധേയമാക്കേണ്ടതായിരുന്നു.

6. വസ്തുതകൾ മൊത്തത്തിൽ വിലയിരുത്തുമ്പോൾ വിവരാവകാശ നിയമപ്രകാരമുള്ള അപേക്ഷയ്ക്ക് വിവരവും ആവശ്യപ്പെട്ട പകർപ്പും അയച്ചു നൽകിയതായി കമ്മീഷൻ ബോധ്യപ്പെട്ടു. എന്നാൽ കമ്മീഷൻ ഒന്നാം എതിർകക്ഷിയോട് ആവശ്യപ്പെട്ട റിപ്പോർട്ടിന്റെ പകർപ്പ് ലഭ്യമായിട്ടില്ല എന്ന അപ്പീൽവാദിയുടെ മൊഴിയുടെ അടിസ്ഥാനത്തിൽ 18.08.2021 തീയതി രേഖപ്പെടുത്തി കമ്മീഷനിലേയ്ക്ക് അയച്ചു നൽകിയ റിപ്പോർട്ടും അതോടൊപ്പം ഉൾക്കൊള്ളിച്ചിട്ടുള്ള 31.01.2018 തീയതിയിലെ ജില്ലാ കളക്ടറുടെ നടപടിക്രമത്തിന്റെ പകർപ്പും ഈ ഉത്തരവ് കിട്ടി 7 ദിവസത്തിനുള്ളിൽ അപ്പീൽവാദിക്ക് അയച്ചു നൽകണമെന്ന് ഒന്നാം എതിർകക്ഷിയ്ക്ക് നിർദ്ദേശം നൽകുന്നു. കമ്മീഷൻ നിർദ്ദേശം നടപ്പിലാക്കി യഥാസമയം കമ്മീഷനെ അറിയിക്കേണ്ടതുമാണ്.
7. ഇപ്രകാരം ഈ അപ്പീൽ ഹർജി ഇന്നേ ദിവസം 2021 ഡിസംബർ മാസം 30-ാം തീയതി തീർപ്പാക്കി ഉത്തരവാകുന്നു.

സാക്ഷ്യപ്പെടുത്തിയ പകർപ്പ്

കമ്മീഷൻ സെക്രട്ടറി

(ഒപ്പ്)
ശ്രീലത. പി. ആർ.
സംസ്ഥാന വിവരാവകാശ കമ്മീഷണർ

